

ПАДНЯТЫ СЪЦЯТ

аднаднёўка

Вільня, Чацьвер, 16-га жніўня 1923 г.

Яшчэ адзін голас...

Дзьева сілы.

У нашых газетах ня раз інфармавалася аб выступленьнях Прусаў, Чэхаў і нават, саюзнае французскае прэсы проці недапусьцімае ў канстытуцыйным гаспадарстве польскае палітыкі ў адносінах да нацыянальных меншасьцяў. Цяпер да гэтага згоднага пруска-чэска-французскага хоры далучыўся голас англійскага парламэнцкага дзеяча і дыпламата, праф. Сімпсона, б. супэрарбітра ў палюбоўным судзе, што разсудзіў нядаўна спорку паміж Літвой і Латвіяй.

Праф. Сімпсон, як паказвае „Gazeta Warszawska“, надрукаваў у найвялікшай англійскай газэце „Times“ абшэрнае пісьмо, „поўнае гвалтоўных напасьцяў на Польшчу“.

„Кажа ён даслоўна, што рада паслоў сваёй пастановай у справе ўсходніх граніц Польшчы зацьвярдзіла рад нічым неапраўданых крокаў польскага захватніцтва. Робіць закід палюбоў, што, дзеля апалічаныя Вільні і ваколіц яе, паліцыя перад плебісцытам завялі сыстэму тэрору, абалпэртага на забойствах і напасьцях. Вінаваціць Гюманса за староннасьць яго ў польска-літоўскай спорцы на карысьць французска-польскага пункту гледжаньня“.

Мы ня маем аўтэнтчнага тэксту пісьма праф. Сімпсона і карыстаемся пераказам яго на старонках эндэцкае газэты. Але і гэтага хваце, каб уявіць сабе настроі і пагляды кіраўнічых кругоў Англіі. Бо трэба ведаць, што голас праф. Сімпсона мае вялікую вагу і послух: праф. Сімпсон быў сябрам англійскае мірнае дэлегацыі на Вэрсальскім конгрэсе, вельмі цікавіўся ўжо тады беларуска-літоўскімі справамі, паважна знаёміўся з палажэньнем і імкненьнямі беларускага народу і вядомы да найлепшых у Англіі знаўцаў нашага адраджэнскага руху.

Ня будзем уваходзіць у ацэнку заявы праф. Сімпсона: „крытыкаваць“ яе—пад той час, як беларусы ў межах Польшчы пазбаўлены магчымасьці здаваленьня нават самых прыміўных культурна-нацыянальных патрэб, — мог-бы хіба толькі пан міністар заграўнічых спраў, Сэйда, — ведама, ex officio, або міністар асьветы, пан Гломбінскі, каторы ў сваёй прамове ў Сейме давёў цыфру беларускіх школ на звыш два мільёны беларусаў пад Польшчай ажно да... 44, дый то ў сваім выабражэньні, бо нават такой мізэрнай лічбай школ у роднай мове мы тут пахваліцца ня можам.

Зусім зразумела, што польскія паступовыя кругі пачалі голасна гаварыць аб тым, што думаюць паціху і самі эндэкі: што аднымі галаслоўнымі запырэчаньнямі ня зьменіш паглядаў прускага, чэскага, французскага і англійскага грамадзянства на польскую палітыку ў нацыянальных справах. У намяры 24 „Н. С.“ быў надрукаваны голас газэты „Kurjer Polski“, якая сур'ёзна стаўляе на парадку дня пытаньне аб нацыянальных меншасьцях.

Трэба спадзявацца, што падобным-жа да прыведзеных выступленьняў замежных прыяцеляў і ворагаў Польшчы бічом для польскага нацыяналізму павінна зьявіцца і тое, што робіцца на нашай зямлі за кардонам—у Усходняй Беларусі. Даволі побач з цыфрай беларускіх школ у Польшчы, ўдвай павялічанай міністрам Гломбінскім, паставіць цыфры беларускіх школ у Радавай Беларусі, дзе іх больш за 400 (значыць, у адной толькі Меншчыне!), ды нават лічбу іх, прыкладам, у Магілёўшчыне, якая не ўваходзіць у склад Радавай Беларусі, а знаходзіцца пад упраўленьнем Масквы. І гэтае параўнаньне ніколі ня выйдзе на карысьць „свабоды“ нацыянальных меншасьцяў у „найдемакратычнейшай“ з дэмакратычных рэспублік... А якія могуць быць для Польшчы вынікі такое розьніцы палажэньня беларусаў на Усходзе і Заходзе іх Бацькаўшчыны,—хай даскажучь самі паліцыя...

Ці толькі даскажучь? І ці жыцьцё здолее іх нечага навучыць перш, чым вынікі іх абмылак дадуць сябе пазнаць больш балюча, чым балючыя словы праф. Сімпсона?

Лаўрыновіч.

На прыкладзе сучаснай Нямеччыны найбольш выпукла абрысоўваецца змаганьне двух сіл: старай аджываючай сілы капіталізму, які перажывае пасля сусьветнай вайны перыяд заняпаду і новай творчай сілы — працоўнай работніцка-сялянскай класы, якая нясе з сабою перабудову самых падстаў сучаснага соцыяльнага ладу.

Буржуазія чуе, што грунт калыпацца пад яе нагамі, што прабіла гадзіна канца яе панаваньня, і робіць апошнія высілкі хоць на кароткі час прадоўжыць сваё панаваньне, хватаючыся апошніх сродстваў, якія знаходзяцца ў поўнай супярэчнасьці з тымі лэзунгамі, якія яна сама абвясціла ў час змаганьня з аджываючым фэадальным ладам і ў час свайго найбольшага росквіту, калі яна была запраўды творчай сілай.

Сусьветная вайна зруйнавала капіталістычную гаспадарку. Зьявілася патрэба шукаць новых шляхоў, тварэньня новых формаў суужыцца. На палітычную арэну выступіла адзіная творчая ў сучасны момэнт класа—працоўных мазолістых рук.

У дзяржавах-пераможцах, як у Францыі, буржуазная класа, апраўда на шыкі перамогшай арміі і, затуманіўшы голavy шырокіх мас нацыяналістычнымі лэзунгамі і абяцанкамі лёгкай нажывы і адбудовы коштам пераможаных,—змагла ўтрымаць на нейкі час уладу ў сваіх руках.

У тых-жа краях, дзе сыстэма капіталістычнага гаспадарваньня найбольш уцярпела ў часе вайны, самы капіталістычны лад збанкрутаваў у правядзеньні лэзунгаў абароны свайго роднага гнязда—правачыя буржуазныя сфэры страцілі веру ў шырокіх слаях народу і былі зьмецены рэвалюцыйнай, як у Расеі і Нямеччыне.

Улада перайшла ў рукі дробна-мяшчанства і дэкаляванай інтэлігенцыі, якія можа і пшыра думалі, што ўвядзеньнем у жыцьцё ў поўнай меры ідэальных дэмакратычных лэзунгаў палітычнай роўнасьці і свабоды, ня кратаючы эканамічных падстаў капіталістычнага ладу, змогуць шляхам эвалюцыі, рэвізыянізму вывясці народы з капіталістычнага пекла і ўвясці ў соцыялістычны рай. Кіраўніцтва перайшло ў рукі соцыяль-угадовых партыяў. Такім чынам паўсталі ў Расеі—Керэньшчына, у Нямеччыне Шейдэманушчына, ў Польшчы—Марачэўшчына. І ўсюды мы бачым поўны правак гэтай палітыкі. У той час, калі ў Расеі працоўныя класы, парваўшы з мягкіцельным дэмакратызмам соцыяль-угоды, пашлі шляхам запраўднага рэволюцыйнага змаганьня і пасля крывавай барацьбы з апошнімі высілкімі буржуазіі, ўмацавалі сваю ўладу, твораць Саюз Радавых нацыянальных рэспублік, і пераходзяць да мірнага будаваньня новага жыцьця на новых падставах,—падзеі ў Нямеччыне і Польшчы пашлі іншым шляхам. Соцыяль-угадоўства не змагло забясьпечыць запраўднага панаваньня працоўных. Лавіруючы паміж супярэчнасьцю інтарэсаў працоўных і буржуазіі, не магло задаволіць ні тых, ні другіх, траціла веру і аўтарытэт, ні на шаг не прыбліжаючы мамэнт выходу з ненармальнага вярнукаў паваяннага жыцьця. Улада паволі пераходзіла з рук Шейдэману—Марачэўскіх у рукі Куно і Вітосаў—Гломбінскіх, у рукі прадстаўнікоў замойных класаў. Як, бачым аналягія паміж Польшчай і Нямеччынай поўная, розьніца толькі ў тэмпе разьвіцьця гэтага працэсу, які знаходзіцца ў залежнасьці ад некатор. пабочных прычын.

Спроба ўрадаваньня дробна-мяшчанскага соцыяль-угадоўства ўва ўсіх гэтых краях кончылася поўнай няўдачай. Жыцьцё вымагае будаваньня запраўды новых формаў, а ня латаньня і рэмантаваньня згніўшай і гатовай заваліцца будыніны капіталістычнага ладу.

У Нямеччыне гістарычныя падзеі прыйшлі да свайго лёгчнага канца і хутка мае разыграцца аканчальнае барацьба паміж дзьевама сіламі—аджываючым капіталізмам і тварцом новай культуры—работнікам і селянінам.

Што Нямеччына перажывае сур'ёзны крызіс—гэта ясна для кожнага; зьмяшчэньне ў адзеле інфармацыяў весткі гавораць самі са сябе. Пагля-

дзім, што прывяло Нямеччыну да сучаснага палажэньня.

Паступова пераходзячы ад Шейдэмана да Штынзса, Нямеччына ў гаспадарчым жыцьці ішла звычайным шляхам вяліка-капіталістычнай рэакцыі—ўскладаньня ўсяго цяжару ваенных коштаў і коштаў адбудовы капіталістычнай гаспадаркі на плечы працоўных масаў. Гэты метод гаспадарваньня агульны для ўсіх дзяржаў сучаснай Эўропы, не выключваючы і Польшчы, і калі гэты метод толькі ў Нямеччыне вытварыў умо цяпер рэволюцыйную сытуацыю, дык прычынай гэтага ёсьць вялізарны цяжар, узложаны на Нямеччыну Вэрсальскім трактатам і імперыялістычнай палітыка Францыі, выявіўшаяся ў окупацыі Рурскага басэйну.

Вэрсальскі трактат застаўляе немцаў у працягу многіх гадоў адаваць пераможцам вялікую частку вырабу сваёй працы. Пры соцыялістычным урадзе гэты цяжар разложаны быў-бы на ўсіх раўнамерна. Але пры сучасным ладзе прадукты вытварчасьці концентруюцца ў руках капіталістаў, якія дзякуючы сваёй эканамічнай сіле маюць магчымасьць заўсёды ўхіліцца ад гэтых сплат і пералажыць іх на плечы працоўных, асабліва пасля пераходу ўлады з рук соцыяль-угоды і дробнага мяшчанства ў рукі стаўленіка вялікіх прамыслоўцаў Куно. Такім чынам працоўныя класам прыходзіцца высьці двойны цяжар, што бязумоўна абвастрала сытуацыю.

Калі прыняць пад увагу, што капіталізм у сучаснай фазе свайго разьвіцьця перастаў ужо быць класай творчай, а выключна вызыскуючай, знаходзячыся ў перыяде упадку, дык зусім зразумела што палажэньне сялянства, работнікаў і дробна-мяшчанства ў Нямеччыне, дзе перад вайной павяла адносны дэбрабрыт, цяпер зьяўляецца найбольш нэндзім з пункту гледжаньня забясьпечэньня найважнейшых жыцьцёвых патрэбаў.

Францускі імперыялізм мае на мэце ня толькі выціснуць з Нямеччыны мільярды і пашырыць свае эканамічныя ўплывы, ён мае яшчэ замер умацаваньня свае ваеннае сілы праз разьдзел нацыянальна-цэлай Нямеччыны, падтрымоўваючы надрэйнскі і баварскі сепаратызм. Гэта выклікала сярод немцаў імкненьне да нацыянальнае самаабароны ў форме пасьўнага спраціву і сабатажу, што зараз-жа пастараліся выкарыстаць капіталісты, якія хацелі і з гэтай нацыянальнай нядолі цягнуць карысьці, аканчальна закабаліць работнікаў, прызваючы да „грамадзкай згоды“ з часоў вялікай вайны, пунчаючы ў ход нацыяналістычную агітацыю, заахочваючы да ваеннага рэваншу, кідаючы мільярды на падтрыманьне пасьўнага спраціву.

Але, як выявілася, гэтыя сотні мільярдаў, прызначаны быццам на падтрыманьне работнікаў у Рурскім басэйне перайшлі ў кішаню вялікіх прамыслоўцаў і банкаў. Уся акцыя не прынясла ніякіх дадатніх вынікаў, гаспадарчая разруха прымае катастрофальныя разьмеры. Магчымасьць адарваньня найбольш прамысловых раёнаў Нямеччыны ў форме „незалежнай“ Надрэйншчыны пытаньне бліжэйшах дзён. Усё гэта робіць падставу існаваньня сучаснага дзяржаўнага ладу вельмі зьбойкай.

Паход проціў яго ідзе справа і зьлева. Тайныя монархічныя арганізацыі, ізоляваныя да гэтага часу ў абшарніцка-афіцэрска-студэнцкіх кругоў, знаходзяць послух сярод дробна-мяшчанства і становяцца фашызмам. Фашыстоўскія ідэі моцна пашыраюцца і фашысты хутка дапылі-б улады, каб не наткнуліся на моцна арганізаваныя пролетарскія сілы.

Сілы камуністычнай партыі растуць яшчэ больш, чым сілы фашыстаў. У Надрэйншчыне, Рурі і Бэрліне камуністы на выбарах у зьезд профсаюзаў адтрымоўваюць вялізарную большасьць. Ува ўсёй Нямеччыне здабываюць 1/3 мандатаў. Саксонія і Франкфурт на Майне апанаваны імі. У самой соцыялістычнай партыі намячаюцца новыя цяжыні; левае крыло партыі пад кіраўніцтвам Леві выстаўляе дамаганьні: опызыцца адносна Куно, неўваход у коаліцыю з буржуазнымі партыямі, насколькі гэта ня дасць перавагі соцыялістам, супрацоўніцтва з камуністамі ў справах

финансаў, заграничных спраў і працы, а таксама міністэрстве прамысловасці і гандлю, калі пан Кухарскі застанеца міністрам финансаў, у гэтым апошнім выпадку правіца выступае на пасад міністра прамысловасці і гандлю кандыдатуру п. Корфантага. Пястоўцы непакояцца гэтым умацаваннем Хьены, і правінцыяльная прэса перапоўнена весткамі аб нібы-то маючайся адбыцця рэканструкцыі ўраду ў кірунку налева.

У Варшаву прыехаў польскі пасол у Лёндане і быўшы міністар заграничных спраў п. Скірмунт. Прыезд Скірмунта ставіць у сувязь з магчымым перамяненямі ў міністэрстве заграничных спраў.

Прасовыя рэпрэсіі за часоў хьена-пястоўскага ўраду ўсе павялічваюцца; цягнуцца да адказнасці рэдактары „Słowa Robotniczego“ і „Głosu Oporowej“.

НЯМЕЧЧИНА.

Забастовачны рух у Нямеччыне пашыраецца. На агульным сходзе работнікаў-друкароў пастаноўлена, распачаць забастоўку. Бастуюць работнікі і тых друкарняў, у якіх друкуюцца банкноты, з гэтай прычыны адчуваецца недахват грашавых знакаў, што выклікае дэманстрацыі і забурэнні. Бастуюць таксама работнікі электрычнай станцыі ў Берліне і жалезна-дарожных майстэрняў у Штэтыне. Забастоўка ў Гамбургу ахапіла ўсе прадпрыемствы. Такія-ж весткі прыходзяць і з Лёбука. У Крэфальдзе з прычыны дэманстрацый дайшло да бойкі паміж работнікамі і паліцыяй; шмат арыштована; сындкалісты абвясцілі генэральную забастоўку.

У Раціборы з прычыны дарагоўлі адбыліся дэманстрацыі. Усе работнікі пакінулі працу. Паліцыя сіллася разганяць дэманстрантаў. Дэманстранты завалілі самаход з ручнымі гранатамі і атакавалі паліцыю. Паліцыя прымушана была адступіць. Дэманстранты разграбілі склады аружжа, скіраваліся да ратушы. У часе бойкі 4 асобы забіты і 30 цяжка паранена. Шмат асоб адтрымала лёгкія раны.

З усяе Нямеччыны надходзяць весткі аб забурэннях. Асабліва вялікія разьмеры забурэнні прынялі ў Дрэздэне і Штэтыне, а таксама ў Гамбургу.

11-га ліпеня ў Берліне забаставалі трамвайшчыкі і чугуначнікі. Забастоўка друкаршчыкаў трывае далей. Газэты ня выходзяць, апрача камуністычнай „Rote Fahne“ і соцыялістычнай „Vorwärts“. Бастуюць усе работнікі ў Кельне.

11-га ліпеня на сабранні фабрычных камітэтаў пастаноўлена абвясціць генэральную забастоўку. Забастоўка распачалася, а 12 гадзіне; работнікі выступаюць гэтымі жадаанні:

- 1) Зваленне кабінэту д-ра Куно.
- 2) Сэквестр прадуктаў, каб забяспечыць харчаваньне работнікаў.
- 3) Скасаваньне забароны арганізацыі „пролетарскіх сотняў“.
- 4) Прызнаньне работніцкіх кантроляў, аддзелаў.
- 5) Устанаўленьне заробатнай платы 60 зала-тых фэнігаў у гадзіну.
- 6) Скасаваньне забароны дэманстрацый.

У часе паседжанья парламэнту камуністычныя паслы дамагаліся прыняць работніцкую дэлегацыю. Маршалак Леба даў загад зачыніць дзьверы і не дапусьціць дэлегацыі.

Адбыліся паседжаньні паасобных парламанцкіх фракцый. Соцыялісты ўхвалілі рэзолюцыю, у якой выказваюць вотум недаверья ўраду Куно.

Прэзыдэнт выдаў загад, на падставе якога могуць быць зачынены ўсе часопісы, якія заклікаюць да рэвалюцыйнай зьмены рэспубліканскіх законаў. Арт. 118 канстытуцыі аб свабодзе друку скасаваны.

Па загаду мюнхэнскай паліцыі зачынена на 3 дні соцыяль-дэмакратычная газэта „Münchener Post“. 11-га жніўня паліцыя заняла рэдакцыю і друкарню камуністычнай газэты „Rote Fahne“ з прычыны адозвы, заклікаючай да зваленьня ўраду.

„Rote Fahne“ паведамляе, што ў Баварыі адбы-ваецца ў усилёным тэмпе мобілізацыя контррэвалюцый-ных элемэнтаў. У Мюнхэне перад інтэндантураю реакцыйных саюзаў пастаўлены барыкады. Уласнікі прыватных самаходаў адтрымалі загад ураду трымаць свае самаходы ў пагаце. Контррэвалюцыйныя маюць замер вырашыць проціў Саксоніі і Тюрэнгіі, дзе, як вядома, соцыялісты і камуністы маюць перавагу. Па думцы „Rote Fahne“ соцыяль-дэмакраты збанкрутавалі, левыя соцыялісты ідуць разам з камуністамі. Камуністы кідаюць гэты лёзунг: небяспечны мамэнт, калі ўліца пачынае палітыкаваць, прышоў, якім чынам прышло да гэтага адгадаць нятрудна: за апошні тыдзень работнікі за сваю заробатную тыднёвую плату маглі купіць толькі паўфунта маргарыну, ды й гэта ня было заплачана з прычыны няхваткі грошаў. Кабінэт Куно скончыў сваё жыццё.

Канцлер Куно падаўся ў адстаўку разам з усім кабінэтам. Прэзыдэнт Эбарт адстаўку прыняў і даручыў місьцю тварэньня новага кабінэту паслу Штэрэзману, лідэру нямецкай народнай партыі. Штэрэзман мае замер утварыць так званую вялікую кааліцыю, ахопліваючую ўсе партыі, выключваючы камуністаў і крайніх правых. У палітычных колах пануе пераконаньне, што новы кабінэт ня ўтрымаецца доўга пры ўладзе.

ІРЛЯНДЫЯ.

Ірляндскі парламент распущаны; выбары да новага парламэнту адбудуцца 27-га жніўня г. г.

АНГЛІЯ.

Урад ангельскі апублікаваў усе ноты паміж Англіяй і саюзнікамі ў справах Руры і рэпарацыяў, а таксама апошняю ноту Францыі і Бэльгіі, якая выражае ангельскі пункт гледжанья на сучаснае палажэньне.

Ангельская нота выражае расчараваньне з прычыны зьместу франка-бэльгійскага адказу на вядомы праект ангельскага адказу Нямеччыне. Калі справа йдзе аб тым, што немцы павінны плаціць, дык трэба справу добра распазнаць. Ангельскі ўрад ня можа згадзіцца на прапанованую праз Францыю мінімальную суму рэпарацыяў у 26 мільярдаў залатых марак звыш гэтай сумы, якую Францыя вінна Англіі і Злучаным Штатам. Бэльгія-ж жадае 5 мільярдаў эл. м. на тых-жа варунках. Нота прыпамінае ўмову ў Спа і не згаджаецца на дамаганьні Францыі і Бэльгіі, якая ўжо цяпер адтрымала больш, чым іншыя дзяржавы. Жадааньні-ж Францыі прынамсі ў 3—4 разы большыя, чым той вынік, які выплывае з урэгуляваньня міжсаюзных даўгоў у звычайных варунках.

Устанаўленая праз камісію сума 132 мільярды эл. м. зьяўляецца толькі азначаньнем сумы стра-таў, якія прычыніла Нямеччына, але тут ня ўзята пад увагу платазольнасць Нямеччыны, для ўстанаўленьня гэтай платазольнасці трэба склікаць камісію з уздзедам Злучаных Штатаў, нейтральных дзяржаў і нават Нямеччыны.

Францыя і Бэльгія праўна абасноўваюць окупацыю Рура на § 18 Версальскага трактату; нямецкі ўрад не згаджаецца з гэтым, дзея таго спорная пункт павінны быць разгледжаны міжнародным трыбуналам у Газе.

Калі ангельскі ўрад зьвярнуўся да Францыі з запытаньнем, калі будзе эвакуавана Рура, Францыя і Бэльгія заявілі, што пасля таго, калі немцы выплацяць усё належнае, гэта знача, што яны маюць замер заставацца на окупаваным абшары ня менш як 36 гадоў. Немцы ў гэты час ня могуць заплаціць усей сумы, дзея гэтага окупацыя працягнецца да бесканечнасці, што выклікае цяжкія пасьледствы ў эканамічным жыцці і пагражае міру.

Першым этапам да разьвязанья гэтай справы ёсьць азначэньне максымальнай сумы сплатаў, якую саюзнікі павінны адтрымаць ад Нямеччыны; другім — паставіць нямецкія фінансы на сталай і моцнай падставе. Окупацыю Руры Англія ня можа лічыць за пажаданую. Урад ангельскі выражае гатоўнасьць зьмяняць ня міжсаюзных даўгоў, а суму, якая належыць Англіі ад саюзнікаў і Нямеччыны да 14 мільярдаў залатых марак.

ФРАНЦЫЯ.

У Парыжы пануе непакой з прычыны значнага паніжэньня курсу франка. Яшчэ больш абнізіўся бэльгійскі франк, дзея гэтага францускія банкі пастанавілі ўдзяліць бэльгійскаму ўраду пазычку ў суме паўтара мільярда франкаў.

ЛІТВА.

Літоўскія ўлады занялі ўсе жалезныя дарогі, якія знаходзяцца на абшары Клайпеды.

ГДАНСК.

Забастоўка ў Гданску падыходзіць да канца. Паміж саюзам працадаўцаў і работніцкімі арганізацыямі зроблена ўмова аб рэгуляваньні работніцкай платы ў сталай валюце ў разьмеры 22½—25 залатых фэнігаў у гадзіну.

3 украінскай прэсы.

Як і ў нас.

Луцкая газэта „Селянська Правда“ у № 2, адзначаючы факт прасьледваньня украінскай прэсы, піша:

Прэса ёсьць адзін з найгалаўнейшых спосабаў барацьбы ў мірны час. Наш прэсціўнік знае гэта, знае гэта гэтай барацьбы і намагаець усякімі спосабамі, каб зьнішчыць нашу прэсу, каб аслабіць нашу пазыцыю.

Так яно і ў нас: намагаюць, нішчаць і аслабляюць.

Марко Луцкевіч аб беларусах.

Украінскі пасол Марко Луцкевіч, які выехаў за межы Польшчы, бо яму пагражаў арышт, у апошнія часы зьмясьціў некалькі артыкулаў ў амэрыканскай і аўстрыяцкай украінскай прэсе, ў якіх падцьвярджаючы фактамі, яра абрысваў цяжкае палажэньне беларускага і украінскага народаў у межах Польшчы.

Што галава, то і розум.

Львоўская газэта „Воля народа“ разглядаючы сучаснае становішча польскай палітыкі сьцьвярджае фактамі яе беспраграмнасьць і бязладзьдзе. Адаін цягне да леса, другі да беса.

Усе гэта, па словах газэты, стварае недаўга-вечнасьць урадаў і даводзіць дзяржаву да руіны, да упадку. „Правіца“ і „Лявіца“ забаўляюцца ў чахарду.

Але нам да гэтага хоць-бы што. Нашаму народу ўсё будзе ведаць у вочы ці калі пры руці польскай дзяржавы будзе стаяць „Лявіца“ ці „Правіца“.

Аднаго поля ягадкі. Нам трэба памяць, што ў Польшчы гісторыя паўгараецца.

Як калісь перад разьдзеламі Польшчы, так і цяпер паны эндэкі і пястоўцы кожны хоча быць большы у сваёй Польшчы, у кожнага што галава то і розум.

Няма чаго нам спадзявацца на гэтых паноў і павінны ісьці попчэр з польскімі працоўнымі сялянамі і рабочымі.

3 Польскага Союму.

У часе дыскусіі над уставай аб падатку ад маемасьці пасол Круліноўскі (камуніст) сказаў гэтую прамову:

Устава аб падатку ад маемасьці мае на мэце ратаваць сучаснага капіталістычнага ладу, які апіраецца на прыватным уладаньні сродствамі прадукцыі. Гэтая устава адначасна мае на мэце ўратаваць капіталістычнай уладзі ў Польшчы на нейкі час. Пан Вежбіцкі, як дакладчык камісіі і пасол Ярашынскі, гаворачы тут, даказвалі, што устава аб падатку ад маемасьці зьяўляецца вялізарнай ахвярай з боку замомных клясаў. Не згаджаючыся з гэтым, лічу за свой абавязак зьвярнуць увагу шырэйшых масаў працоўнага народу ў Польшчы, якія ёсьць запраўдныя прычыны, дзея якіх замомных клясы сёньня гатовы даць пэўны ахвяры, праўда, без вялікай шкоды для сябе.

Мы ня жывём у абстрактцы, мы ня жывём дзеесці адарванымі ад усяго, што дзеецца за граніцамі нашай дзяржавы; таксама і ўсе уставы, якія тут ухвалюцца і праводзяцца стаяць у зьвязку з гэтай унутранай сытуацыяй, якая ўтварылася ў краі і вытвараецца з дня на дзень.

Замомных клясы ў Польшчы моцна занепакоены. З аднаго боку ў Радных Рэспубліках, дзе ўлада знаходзіцца ў руках работнікаў і сялян, у апошнія часы гаспадарчая сытуацыя шмат паляпшылася. Задаваленьне жыццёвых патрэбаў работніка ў Маскве шмат вышэйшае, чымся ў Варшаве і гэта выклікае вялікі непакой у радок капіталістаў. Да гэтага часу замомныя клясы цвёрдзілі, у чым ім ахвотна і радасна памагалі „соцыялісты“, што ўрад сялян і работнікаў у Расеі азначае голад, апошні год паказвае хвальшы-васьць гэтага цвёрджанья і гэты аргумэнт выбіваецца з вашых рук, праз кожную прыведзёную ў дзейнасьць фабрыку, праз кожнае павялічэньне дабрабыту працоўных масаў у Радных Рэспубліках. Падчас кожнай вялікай рэвалюцыі людзі паміралі з голаду. Але вы, нібы соцыялісты, спэкулявалі на гэтым голадзе і нядолі працоўнага народу ў Радных Рэспубліках, якія былі вынікам прастуднасьці ўсяго капіталістычнага сьвету, бо вы хацелі ўратаваць панаваньне капіталістаў. Дзея гэтага цяпер, калі гэты пльыткі і нікічмыны аргумэнт газбіты, гэта выклікае як у капіталістаў так і ў паслугачых вялікі непакой.

Так справа стаіць на ўсходзе, адначасна на заходнай гравіцы Польшчы ў Нямеччыне, кулак работніка б'ець у брамы капіталізму і ўсё мацней чупецца водгук гэтага ўва ўсім сьвеце. Улада панаваньня капіталізму ў Нямеччыне знаходзіцца пад знакам запятанья. У гэтых варунках для замомных клясаў ў Польшчы прыходзіць 5 мінут перад 12-тай. І замомныя клясы жадаюць гэтым высілкам адсуныць гадзіну свайго упадку.

Хочуць перачакаць не дзея таго, каб запраўды хацелі прынясьці ахвяры для дзяржаўнай касы, а толькі дзея таго, таб у труднай сытуацыі, плацячы падатак ад маемасьці, ў лепшых варунках можна было адбіць напад.

Калі прыйдзем да ўнутранай сытуацыі, дык мусім сьцьвярдзіць, што замомныя клясы ўрэшце маюць гэты ўрад, які радасна называюць сваім урадам. Аднак гэты ўрад, як і тыя групы, якія яго падтрымоўваюць, вядуць дзейнасьць выключна ў інтарсах замомных клясаў, прымушаны ўсеж-такі шукаць шырэйшай апыры паміма капіталістычных сфэраў. Капіталісты заўсёды шукаюць паглыбленьня сваіх уплываў на масы дробнага мяшчанства, беднага сялянства, ўрадоўцаў, а нават часткова і работнікаў. Аднак перыяду двухмесячнага капіталістычнага ўрадаваньня ўжо прычынўся да змарнаваньня шмат таго капіталу, які капіталісты на-капілі ў масах, аб якіх я гаварыў, у працягу 4 гадоў, калі ўрад знаходзіўся ў руках тых-жа капіталістаў, але пад ашуканскаю фірмаю левага ўраду, калі ўсе грамадзкія беды прыпэвалі яны таму, што гэта ёсьць вынікам тых урадаў, якія на відавочныя кіліны называлі соцыялістычнымі. Цяпер аказалася, што не камуністы, але імяна паслы соцыялісты і вызвалены кажуць, што ніякіх левых, з тым больш соцыялістычных урадаў у Польшчы ніколі ня было. І гэта праўда. Запраўды, ніякіх левых урадаў у Польшчы ня было, былі толькі капіталістычныя ўрады, якія апіраліся на левай палавіне Союму, якая так лёгка адказнасьці за папярэднія ўрады пазыцца ня можа. Трудна. Гэта—яскава-клясычны прымер, што левыя партыі альбо аусім ня маюць уласнай праграмы, альбо, маючы та-кую, ня мелі адвагі праводзіць яе ў жыцці і тварылі ўрады які цёллыя ні халодныя, за якія цяпер ніхто ня хоча браць адказнасьці. Гэтыя ўрады ў пасьледствах сваёй дзейнасьці, сыстэматычна падгановілі грунт да такога парадку рэчаў, што павінен быў прыйсьці гэты ўрад, урад яўна капіталістычны, які засядае ў гэту мі-ноту. Сучасны ўрад моцна занепакоены, таксама як і правая палавіна Союму, бо ведаюць, што траціць веру сярод дробна-мяшчанства. Сьвядома шырылі столькі ілюзій і надзеяў, абяцалі амаць што пуды, казалі: як прыдзе да ўлады васьмёрка, дык усё зьменіцца на лепшае. Запраўды, зьмянілася, але ня ў кірунку 30 фэя. за фунт хлеба, але ў адваротным. Далар каштуе

210 тысяч марак і адносна да гэтага каштуе фунт бульбы, мяса ці хлеба.

Вось-жа ўнутраная і вонкавая сытуацыя падала капіталістам і абшарнікам думку аб неабходнасці зрабіць у гэтым палажэнні нейкі высілак, каб выклікаць новыя ілюзіі ў расчараваўшыхся ў капіталістычных урадах масах. Кінуліся тады да ўставы аб падатку ад маемасці. Адначасна ныверучым казалі, праўда, што з даніны пана Міхальскага нічога добрага для народу ня вышла, але цяпер запраўды распачнецца направа скаргу. Урад і правая палавіна Союму хочудь гэты падатак накласти па магчымасці на тыя слаі, якіх ніяк зможнымі і багатымі назваць ня можна. Бо што-ж гэта капіталістычная гаспадарка, якая варта толькі 2000 франкаў? Ці-ж гэтакія ўласнікі, багачы і капіталісты? Не, гэта—беднякі, што ня могуць стаць канцы з канцамі. Калі, паночкі, зачынаецца ад таго, што хочаце, каб гаспадарка вартасцю ў 2000 фр. аплачавала падатак ад маемасці, дык гэта даказвае, што нават у такой крытычнай для вас сытуацыі, не патрапіце здабыцца на большыя ахвяры, якія толькі самі для сябе нясеце, бо хочаце ратаваць сваю ўладу і сваю гаспадарчую сыстэму перад няўнікнёнаю загібаю. Панове абшарнікі і капіталісты, адначасна ўжо абмяркоўваеца, якім спосабам давасці да таго, каб вялікая зямельная і прамысловая ўласнасць як мага менш заплаціла нават паводлуг табліц, прадбачаных гэтым законам. Дзе-ля гэтага ўводзіце права плаціць падатак ад маемасці аблігацыймі.

Гэтая справа аблігацый дала магчымасць дакладчыку паслу Вежбіцкаму вылажыць тэорыю аб акцыйных таварыствах. Для п. Вежбіцкага акцыйнае таварыства ёсць ідэальны спосаб нацыяналізацыі капіталу. Мала маючы час, каб падрабязна застанаўліваць над тым, што: 1) акцыйныя таварыствы ёсць вынікам таго, што ўласнік капіталу зусім непатрэбны ў прадпрыемстве, ў прамысловым прадукцыі патрэбны толькі яго грошы, а ён сам можа йсці „в дурак“; 2) гэта ёсць форма пры помачы якой вялікі капітал экспloatуе і пазбаўляе ўласнасці дробных капіталістаў. Гэта адбываецца надта скамплікаваным спосабам. Звычайна робіцца вось як: прадаюцца беднякам акцыі, пасля калі ўжо акцыі даюць даход, робіцца на біржы штучная паніка, купляюцца ў гэтых няшчасных за бясплатнае акцыі і на гэтым робіцца вялізарная інтарэсы. Гэта спосаб пазбаўлення ўласнасці дробных капіталістаў на карысць вялікіх капіталістычных паноў; 3) справа выглядае яшчэ гэтак, што ўласнікі акцыі можа быць чалавекам, які свайго прадпрыемства ніколі ў вочы ня бачыў, які жывучы ў Варшаве, можа мець акцыі акцыйных таварыстваў у Афрыцы ці Алясцы. Дзеля гэтага ўсю гэту тэорыю п. Вежбіцкага аб тым, што акцыйныя таварыства ёсць спосабам нацыяналізацыі капіталу, трэба лічыць байкай.

Усе прапавычныя меншасці, якія скіраваны да таго, каб сплата падатку ад маемасці праз заможныя класы была рэальна і плацілася рэальнымі вартасцямі, якія далі б Дзяржаве магчымасць адтрымоўваць з гэтых прадпрыемстваў даходы на карысць Дзяржавы з аднаго боку, а з другога ўсе тыя папраўкі, скіраваныя да таго, каб дробнага селяніна-земляроба і рамесніка звольніць ад падатку ад маемасці,—мы, камуністы, падтрымаем.

Цяпер перайду да таго, якіх стасункаў паны з правіцы спадзяюцца ад гэтага падатку.

Тут была мова аб тым, што гэта можа быць пачатак аздаравлення дзяржаўнага скаргу. Ужо ня першы раз гэта чуюм. Калі п. Міхальскі прадстаўляў сваю ўставу аб даніне, дык паўтараліся тыя самыя аргументы і з гэтага нічога ня вышла. Таксама будзе і цяпер, а будзе дзеля таго, што пакуль існуе ўрад, які зьяўляецца ўрадам капіталістаў і абшарнікаў, дык вынікі данінаў ад маемасці будуць вось якія: капіталісты і абшарнікі выкарыстаюць усе свае уплывы, увесь свой арганізацыйны апарат, каб, яшчэ не заплаціўшы раты ў лік падатку ад маемасці, ужо выцягнуць гэтую рату з шырокіх масаў спажаўцоў, павялічваючы цэны на прадметы першай патрэбы. Бо паны капіталісты няздольны да ніякіх ахвяр, нават на карысць свайго ўласнага класавага панавання. Ухваленне падатку ад маемасці дае ім полад павялічыць ступень экспloatацыі і вызыску шырокіх слаёў насялення. „Цяпер плацім падатак ад маемасці!“—вось які будзе лёзунг, які капіталісты і абшарнікі кінуць для сваёй абароны, калі будуць падвышаць цэны на хлеб, мяса, палатно, абутак і г. д. і калі будуць імкнуцца да таго, каб абнізіць заробтак работніка, каб павялічыць дзень працы, павялічыць суму яго вызыску.

Панове кажаце, што маеце веру, што праз гэты падатак аздаровіце скаргу. Гэтай веры мы, камуністы, ня маем, а ня маем дзеля таго, што пакуль вы правіце, пакуль улада знаходзіцца ў руках капіталістаў, ніякой фактычнай перамены да лепшага быць ня можа. Гэтакую перамену можа зрабіць толькі ўрад работнікаў і сялян, не пазваляючы капіталістам пакрыць падатак, павышаючы цэны, павялічваючы вызыск працоўных.

З УСЯЕ БЕЛАРУСІ, ЗАХОДНЯЯ БЕЛАРУСЬ. ХРОНІКА.

Газета „Наш Сьцяг“ зачыхека.

„Наш Сьцяг“ пятая беларуская газета зачыненая у Вільні польскай адміністрацыяй.

У працягу васьмёх апошніх месяцаў у Вільні зачынены польскай адміністрацыяй гэтакія беларускія газеты: „Наша Будучына“, „Новае Жыццё“, „Саха“, „Нашае Жыццё“ і „Наш Сьцяг“ і эканфіскавана 15 намяроў.

Рэдакцыя газеты „Наш Сьцяг“ адтрымала 13-га жніўня ніжэйпададзенае паведамленне ад камісара ўраду гор. Вільні.

Niniejszem zawiadamiam, iż Sąd Okręgowy na posiedzeniu gospodarzem z dnia 8-go sierpnia r. b. zatwierdził areszt na numer 17 czasopisma „Nasz Sciąg“ i zawiesił je do wydania wyroku sądowego.

Wobec powyższego wydawnia czasopisma „Nasz Sciąg“ zawieszam do czasu wyroku sądowego.

Пасля двухмесячнага існавання на 24 нумары адзіная беларуская газета ў Заходняй Беларусі змушана спыніць працу клясавага і нацыянальнага асьведамлення і перастаць быць абаронцам інтарэсаў трохмільённага беспатольнага беларускага народу, які знаходзіцца ў межах Polskiej Rzeczypospolitej.

➤ Доля меншасцяў у Польшчы. Літоўская газета „Rytu Lietuva“ у № 36 паведамляе, што 31-га ліпеня, прышоўшая ў Віленскі Літоўскі Камітэт, паліцыя заявіла, што памяшканьне, дзе знаходзіцца Камітэт, Літоўскі Клуб і сталоўка ліцаўца з названай даты рэквізаванымі. У канцы газеты дабаўляе: „Усё гэта ў той час, калі у месце так шмат нерамантованых мясцовых, урадовых і прыватных дамоў, якія будучы ў такім стане зусім нішчацца і ніхто аб іх не клопаціцца, бо ўсе грошы кідаюцца на агітацыю. А калі трэба—дык выкідаюць на вуліцы літоўскія і беларускія установы“.

➤ Праца камуністаў. У Вільні апошнімі днямі былі расклеены на вуліцах камуністычныя адовы.

➤ „Шляхам Жыцця“ ў другім выданні. Вышла з друку і прадаецца ў Беларускай кнігарні (Завальная 7) зборнік вершаў Янкі Купалі. „Шляхам Жыцця“ з партрэтаў аўтара.

➤ Віленскае Беларускае Грамадзянскае Сабраньне пераехала на другое памяшканьне на Віленскую вуліцу № 12.

➤ „Dziennik Wileński“ паведамляе, што Цэнтральны Беларускі Выканаўчы камітэт у Менску ў апошнія часы вядзе паседжаньні на беларускай мове.

➤ Па горадзе расклеены загад дэлегата ўраду аб новых мэдыцынскіх аглядах і кантрольных сабраньнях. Той, хто радзіўся ў часе ад 1883 г. да 1899 г. павінны явіцца для новай рэгістрацыі і мэдыцынскага агляду.

➤ Суд над рэдактарам. Віленскі Акружны Суд пацягнуў да судовай адказнасці рэдактара жыдоўскай газеты „Тог“ за надрукаваны артыкул, у якім угледжана палітычнае праступнасць.

Весткі з вёскі.

П р у ж а н а.

Хоць ужо беларуская праца на ніве асьведамлення нашага сялянства пачалася даўна і паспела захапіць галаўнейшыя беларускія асяродкі, наша места, ня глядзячы на досыць значную лічбу жыхарства (ля 15 тысячаў), яшчэ дагэтуль сьпіць. Ня збудзілі яго ні хвіліны рэвалюцыі, ні прадвыбарнай агітацыі тым больш ня здолаюць разбудзіць цяжкія часіны сучаснай рэакцыі, калі паліцыя ў нас усё робіць, што хоча і ніхто на яе і пальцам ня кіўне.

Ня буду тут прыводзіць фактаў зьдэкаў; іх можна спаткаць амаль ня ў кожным нумары беларускай газеты, а яшчэ лепш ахарактарызаваць народнай прыказкай: „б'юць і плакаці не даюць“.

Праўда, яшчэ ў прошлым годзе знайшліся сьвядомыя асобы, якія пачалі весці беларускую працу, але хутка пасля арышту гр. Шыманкі, ці ляпей кажучы пабоў, якія ён адтрымаў ад паліцыі за беларускую працу, усё ізноў замерла.

Аднак, трэба зазначыць, грунт дзеля працы зусім адпаведны.

Есць у нас Беларускі Сэкрэтарыят які юрыдычна хоць і існуе, але фактычна зусім не працуе. Дый запраўды, як можа ён працаваць, а таксама мець веру ў вачох

Банкірскі Дом Т. БУНІМОВІЧ.

Купляе загранічную валюту, чэкі, выдае пераводы.

Прымае ўклады на бягучыя рахункі і на тэрміны, таксама робіць усе банкаўскія апэрацыі. — Адаюцца сталёныя панцырныя касці ў жалезна-бетоннай кладовай.

Вільня, Вялікая 72.

тутэйшага сялянства, калі за ўвесь час існавання Сэкрэтарыяту ня было ніводнага беларускага пасла. Ужо няраз зьвярталіся мы да нашых паслоў з просьбай, каб завярнулі да нас, аднак яны да гэтага часу не заглянулі. Магчыма, што яны вельмі заняты, але усё-ткі варта да нас заглянуць у кірмашовы дзень, які бывае кожную нядзелю. Спадзяемся і просім неадкладна прыехаць да нас і падбадрыць нашае запужанае сялянства сваім гарачым словам.

Сяляне да таго напужаны паліцыяй, што нават баяцца зайсьці ў свой сэкрэтарыят па газэту.

Пружанец.

З д а р о г і.

Ехаў я нядаўна ў Вільню і вось, што мне давалося чуць і бачыць у вагоне, хачу высказаць праз газэту. Вельмі ўжо крыўдна тарганула мяне.

Сядзела нас у вагоне колькі чалавек. Усе гутарылі папольску—выглядалі на мясцовую шляхту, а то можа польскія ўрадоўцы.

Пачалі яны гутарку аб беларусах і ўкраінцах і вось давай іх бэсьціць на чым сьвет стаіць. Хамы яны, кажуць, трэба іх як мага ўціскаць бо ўны гэтага заслужаваюць—у часе вайны усе прайдуць да бальшавікоў. Трэба каза, якнайбольш асаднікаў у гэты край, бо ані паліцыя ані чынавенства ня дасць рады з гэтай цёмнай і зьверамі. „Kiedy ty ich nie zadusimy, tu naszymu państwu grozi niebezpieczeństwo“.

І вось у час гэтай гутаркі ўваходзіць селянін.

Тут адна пані калі ўзьелася ды пачала выганяць бедака. А ён і ўзмаліўся, што ня будзе замінаць, што едзе дамоў — плыты ганяў, што яму недалёка. Пані ніяк не супакоівалася. І вос з верхняй лаўкі злезіць улан польскі, бярэць селяніна за карак і выпіхае з нашага аддзяленьня і дзьверы зачыніў. Трудна мне аб гэтым пісаць, але яшчэ трудней было ўсё гэта бачыць. Адно толькі скажу, што глыбака мне ў душу запала гэтая панявера над чалавекам, гэтая безнаказная самаволя пануючых.

Янка Падарожны.

Сухаволя, Сакоўскага павету.

У нас, як і ўсюды беларус сынонім нечага, што адзываецца камунізмам, беластоцкім працэсам з погляду тутэйшае ўлады. І ў гэтым дзіўна згодна паступаюць адміністрацыя і духавенства. Летась у Сухавольскім касцёле ксёндз з Ганьдэзу Адам Абрамовіч у казаньні накінуўся быў на вучаніка беларускай Віленскай гімназіі П. Грышкевіча. Але адтрымаў ад гэнага адправу і сёлета ўжо ня ляўся.

Тутэйшыя сяляне мала цікавяцца палітыкай і паціху высмеіваюць дабрадзеяў, што гвалтам хацелі-бы зрабіць з іх ня толькі на палеры „rdzenna ludność polska“, бо неак ўсё, што пад сьцягам гэнай рдзэннасці выступае, дужа благое. А яно апанавала на т селяніна ў яго спакойным жыцці, схаваным ад забастоўкаў, спекуляцыі, партыйнай грызні, самахвальства і няўдач сучаснага жыцця Рэчыпаспалітай.

Прышлі да земляроба яго ўласцівыя беды: школа і падаткі. Бо школа, калі яна благая, вялікая бяда. А ў нас на парафію добрай школы трэба шукаці са сьвечкай. Затое прыкладаў на школы, дзе вучаць, як не належыць, шмат. Вучыцельства пераважна прышлае-галіцыяне. З якой яны навукай самі

Нясвіскай Беларускай Гімназіі

патрэбны вучыцель

з вышэйшай філелёгічнай адукацыяй для выкладаньня лацінскай мовы й гісторыі.

З заявамі зьвяртацца:

Нясвіж, вуліца Сыракомлі № 3.

Дырэктару Гімназіі.

—гэта рэч інспектара ў Саколцы, каторы да нас добра, калі раз ў год заглядае. Але вучаць так, што дзіця праз тры гады ня знае ніводнай літары, як ў майго суседа.

Есьць тут у нас вучыцель у вёсцы Хадароўцы, што добра мо гандлюе коньмі, але вучыць блага. Некалька вёсак падалі просьбу, каб гэтага „пана“ забралі ад іх, але ці з гэтага што выйдзе?—Ен з Галіцыі.

Падаткаў няшмат, дык толькі бяда, што іх прыходзіцца плаціць што два—тры тыдні. Панасылалі з валасьцёў такія мудрыя паперы дзеля вызначэньня даходнасьці гаспадаркі, што няма каму іх выпісаваці, нат у валасці не разумеюць.

Нашае мястэчка лічыць каля 4-х тысяч жыхароў—палова жыдоў. Яны маюць добрую школу, дзе вучаць пажыдоўску і маюць тры школьныя будынкi.

Каталікі-ж ня маюць свайго будынку школьнага, школа гэтак на 20—30 дзяцей месціцца на лаўцы ў касцельным доме, скульп яе наш ксёндз А. Гайлевіч нядаўна хацеў выкінуці. А ён школ дужа ня любіць. Мейская Рада тры ці 4 гады таму назад запісала ў пратаколе, што мае быці школа ў Сухаволі, але мусіць чацьвёртае пакаленьне прыжджэ зьдзейсьненьня гэнай пастановы. А павет гэтым мала рупіцца, пэўна таму, што да Сухаволі 35 вёрстаў драннай дарогі.

Забыўся,—цяпер пры „нарадовым жондзе“, чыста-польскім прыйшла новая бяда, дарагоўля. Чуў, што сяляне ня ў сілах абуцца на зіму ў боты, бо мой сусед без канца робіць „клемпы“, нават альха падаражэла. Ці гэта мае быць нарадовы польскі абутак?

Сухаволяц.

Допісы.

Беларусы у Амэрыцы.

Аб беларускім пікніку на 19 жніўня.

Першы і апошні ў летнім сэзоне беларускі пікнік, ладжаны Беларускім Камітэтам на карысьць палітычных змагароў Заходняй Беларусі, зацікавіў ня толькі беларускае грамадзянства, але таксама украінскае, літоўскае і іншае. На гэты дзень братнія беларусам народы ня будуць арганізаваць сваіх прадпрыемстваў, а ўсе зьвязьцяца на беларускі пікнік.

У канцэртнай праграме выступіць артысты: Уладзімірава, Гадуноў і Вараб'еў. Прамоўцамі будуць: А. Змагар—Беларусь, адвакат К. Гугіс—Літва, Др. Грыневедкі—Украіна.

п. б.

БІБЛІАГРАФІЯ.

Янка Нупала Шляхам жыцьця. Другое папраўленае выданьне. Выдавецтва Б. А. Клецкіна Вільня 1923 г.

Другое выданьне вялікага зборніку вершаў Я. Нупалы „Шляхам Жыцьця“ аздоблена самым апошнім фотографічным патрэтам аўтара. Кніжка зьмяшчае аж 270 старонак.

Выданьне гэтае праўда што папраўлена, але можна лічыць, што толькі з боку орфографічнага, бо падчас першага выданьня ня было яшчэ ў нас сыстэматычнае граматыкі. Нажаль і орфографія другога выданьня выглядае не саўсім па Тарашкевічу, есьць некаторыя карэктарскія недарэчнасьці. Але дзе іх няма ў нашых выданьнях, асабліва розных эмігранцкіх! Тут у Вільні яшчэ з бядою напалову.

Што найгорай, дык гэта тое, што нават найлепшыя з ранніх твораў нашага вялікага песьняра часта-густа псуецца грубымі полёнізмамі, якія саўсім непапраўлены аўтарам у новым выданьні. Напр. у вершы „Чалавек“ (35 стр.) спатыкаем чысьцейшыя полёнізмы:

„Ты і ў прышласьць рад глянуць зараньня“... Слова „rgzysłość“ абсалютна польскае і адпавядае нашаму—„будучына“. Альбо ў тым-жа вершы: „Гэтых сіл не пазнаць да магілы Табе думнаму цару зямлі. Думны—пабеларуску—„горды“.

І полёнізм гэты ў даным месцы замяняецца якнайлягчэй.

Часамі нашкодзіла-б замяніць і кроплю русіцызмаў, як напр.: „Мой дом—прыволье зьвёздай далі“... А чаму ня „зорнай далі“? Усё гэта дробныя бялячкі і дэве-тры іх паказваюць, як слаба папраўлялася другое выданьне „Шляхам Жыцьця“.

Чыстата мовы зьяўляецца першай азнакай яе самастойнасьці і той прогрэс, які зрабіла наша мова ад часу першага выданьня „Ш. Ж.“, трэбыло-б шаноўнаму аўтару ўзяць пад увагу. Пазычаць словы ў суседзіў-славян хоць-бы навет і

для рыфмоўкі ніколі нельга віртуозам нашае мовы—поэтам, а ў „Ш. Ж.“ вельмі часта спатыкаем польск. слова „балесье“, як рыфму да слова „песьня“, ці польскае „заглада“ (сьмерць) для рыфмоўкі з „прынадай“, „зрадай“. Ня вытрымлівае крытыкі таксама і ўжываньне гэтых словаў, як „жычэньне“, „жычу“, „млечны“, „айчызна“, „льсьняць“, альбо ўжываньне небеларускіх акцэнтаў, як у загаловку аднаго вершу—„У ночным царстве“.

Пабеларуску „о“ заўсёды пад націскам. А слова „начны“, (а ня „ночны“) у творным і месным склонах будзе—„начным“. Ды ўсіх полёнізмаў у паважным томе вершаў гэтак хутка і не пералічыць, а пачысьціць іх хоць і не саўсім лёгка, але ўсё-ж такі магчымая рэч.

Н. М.

Беларускі музэй.

Цікавы, дужа цікавы Беларускі Музэй імя І. Дупкевіча ў Вільні. У ім хаваюцца вялікія вартасьці для навукі, для гісторыка, для поэта. Тут кожная рэч, узятая з Беларусі, мае сваю цану, бо яна знойдзена тут, вась на гэтых паддэх, на гэтых даліках, вась у гэтых аграмадных волатах-асілах, курганох! Кожную мясцовасьць ведаеш, няраз там можа й быць, і ўваскрэае ў памяці гэты жывы від; міжвольна гэтыя рэчы, што знойдзены і захоўваюцца ў Музэі, прымушаюць бязмерна любіць тую мясцовасьць, тую дзясь-бары, вазэры, імшарыны, любіць усю наогул Беларусь, увесь вялікі сярмяжны Беларускі Народ!

Вее нечым бязмерна дарагім, сваім родным, калі глядзіш на якую-небудзь рэч. Здаецца п'еш келіх старадаўняга віна, чытаеш першую старонку кнігі мілай гісторыі нашага краю.

Вы, інтэлігенты вёскі, зьвярнеце ўвагу на цэркаўкі-капаліцы, што ў некаторых мясцох разваліліся ад старасьці, прыгледзьцеся да яе ўбраньня, да харугваў, да абразоў ды рыз, што цяпер ня ўжываюць папы, і да тых рэчаў царкоўных, што аджылі сягоньня свой век. Зьвярнеце ўвагу на чарнакніжнікаў (калі яны яшчэ ёсьць) і прыгледзьцеся да іх кніжак, па якіх яны чытаюць-чмуцяць народ. Бывае—гэтыя кнігі вельмі старадаўнія. Загляньце ў панскія маэнткі, — там гэтак сама шмат ёсьць старадаўняга, яшчэ нават з беларускім характарам. Цікавы бываюць партрэты, статуі, скульпы і інш. Ваша цікавае вока павінна ўсюды кінуць зірк і калі знойдзена, па вашай думцы, нешта маючае гістарычную, этнографічную, альбо мастацкую вартасьць—напісьце ў Беларускі Музэй. Ён, як няма лепей, зьверне на гэта ўвагу, вышле сваіх прадаўнікоў на месцы і вам назаўсёды застанецца ўдзячан. Ваша імя будзе ўпісана ў Музэй, як чалавека, палажыўшага пэгліну для фундаманту аграмаднага культурнага гмаху Беларускага Музэю Пршласці.

Інтэлігенты, любячыя сваю Беларусь, яе прошласць, жадаючыя даць будучыне шчасьце бачыць перад сабой наша мінулае гэтае старонкі, — зьвяртайце на ўсе старажытныя рэчы ўвагу і давайце аб гэтым зьнаць Музэй.

Курс на грошы.

Варшава 14 жніўня.

(Офіцыяльна).

Далары	245.000
Нямецкая марка	0,8
Фунты штэрл.	1.205.000
Франкі франц.	13.700
Франкі бельгійск.	—
10 руб. золатам	—

Няевіская Беларуская

ГІМНАЗІЯ

8-х клясовая мяшаная (для хлопцоў і дзяўчат).

Гімназія з выкладаньнем у I, II, III і IV у беларускай мове, а з V, VI, VII, VIII кл. у расейскай.

Заявы прыймаюцца ў канцэлярыі гімназіі пры вуліцы Сыракомлі № 3.

Аб уступных экзаменах і пачатку заняткаў будзе абвешчана асобна.

Сэкрэтарыяты Беларускага Пасольскага Клубу.

- 1) Вільня, Віленская вул. 12, кв. 6.
- 2) Ліда, І І Слабодка 8.
- 3) м. Глыбокае, Дзісьненскага пав. вул. Сенкевіча 46.
- 4) Жодзішкі, Сьвянцянскага павету кс. Годлеускі.
- 5) Наваградак, Вялікі Рынак 14.
- 6) Няевіж, Альбёнская 28.
- 7) Столбцы, Шпітальная 22.
- 8) Горадна, Маставая 9.
- 9) Бельск, Замкавая вул. 3, яв. 1
- 10) м. Саколка, Горадзенская вул. 34.
- 11) м. Кляшчэлі, Бельскага павету.
- 12) м. Крынікі, Горадзен. павету, Горадзенская вул. 34.
- 13) Пружань, Вуліца кс. Буткевіча, 16.
- 14) Белаеок, Нова-Варшаўская вул. № 83.

Беларускі Пасольскі Клуб, Варшава, Вейская вул. Сойм.

Новая кніжка.

УЯЎЛЕНЬНЕ

паэма Уладзімера Жылкі.

прадаецца ў Беларускай кнігарні Wilno, Zawalna 7.

ПАРТРЭТЫ

БЕЛАРУСКИХ ПИСЬМЕННИКАУ і ДЗЕЯЧОУ.

прадаюцца ў Беларускай Кнігарні ў Вільні (Завальная) 7.

Дагэтуль выйшлі партрэты:

Ф. Багушэвіча, Я. Нупалы, А. Гаруна (Прушынскага), І. Луцкевіча, Я. Мюласа і З. Бядулі

цана з рамай і пад шклом 40.000 п. м. Бяз рамы 25.000 „ „

БЕЛАРУСКАЯ КНИГАРНЯ

мае на складзе і прадае гэтыя кнігі.

- Беларускі Дэклямаатар. Казкі жыцьця. Апаведаньні. Я. Колас.
- Строма. Вершы. У. Дубоўка.
- Беларусь. Вершы. Л. Родзевіч.
- П. С. Х. Фаэзія у 1 дзеі. Сучаснага.
- Досьвіткі. Драматычныя сьцэны. Л. Родзевіч.
- Мутэрка. П'еса. М. Гарэцкі.
- Сьцёнічныя творы для дзіцячага тэатру.
- Стася. Апаведаньне. Дзяўдзька Пранук.
- Сурдут і сярмяга. П'еса.
- Вяроўка. Апаведаньні. Ядвігін Ш.
- У палескай глушы. Тарас Гушча.
- Хрыстаматыя беларус літэр. М. Гарэцкі.
- Пьесы („Модны Шляхюк“, „Стараста“, „У кавальскай хаце“). Сшыток № 1.
- Сьцёнічныя творы Л. Родзевіч.
- Беларусь у песьнях Я. Фарботка.
- Дыямэнты. Зборнік краснага пісьменства.
- Шчасьлівы муж. Камэдыя. Ф. Аляхновіч.
- Сьпевак Блондэль. Апаведаньне.
- „Зборнікі Беларускіх Ведамасьцей“ сш. № 1, 2 і 3.

Родны Край. Чытанка для школ. Гісторыя белар. літэр. М. Гарэцкі. Географія Беларусі. Жыды на Беларусі. З. Бядуля. Этнографічныя зборнікі Раманава. Nizdzieln. Ewanhellei i Nawuki kniz. №№ I II i III, Ks. Dr. I. Bobicz.

Неба і зоры. Закон жыцьця сярод жывел і расьлін. Фізыка. Трэтка. Беларусь. Др. А. Цвікевіч. Становішча беларускай школы у Латвіі. Элементарная алгебра ч. II. Матрычная сыстэма мерау. П'равапісь чужых слоў. Я. Станкевіч. Аснаўныя тэрміны з геамэтрыі. Belaruskija lekariskija ziotki. Dr. Kraskouski. Смык і Дудка. Вершы. Ф. Багушэвіч. Зборнік „Наша Ніва“ за 1920 г. Пісулькі з беларускімі відавокамі. Партрэты беларускіх пісьменьнікаў і дзеячоў.

Адрас кнігарні: Вільня, Завальная. 7.

POŃSKIE TOWARZYSTWO dla HANDLU i PRZEMYSŁU w GRODNIU.

Brygidzka 7.

Adres telegraf.: Grodno-Polteh.

Дастаўляем рознага гатунку

МАШЫНЫ і ЗЕМЛЯРОВСКІЯ ПРЫЛАДЫ

на самых карысных варунках

просім трэбаваць каталёгі.

